

کی قیادت کرتا ہے ان کے تمام حالات سے حکومت کو باخبر رکھتا ہے۔

علامہ ابن حجر عسقلانی نے عریف کا مفہوم اس طرح بیان فرمایا ہے :
 انا عریف ، ای ولیت امر سیاستهم و حفظ امورهم (۵)
 یعنی قوم کے سیاسی امور اور ان کے حقوق کی نگہ بانی عرافہ ہے۔

تاج العروس شرح قاموس میں عریف کو اس طرح بیان کیا ہے :
 ہو رئیس القوم لمعرفة سیاست القوم (۶)
 وہ قوم کا رئیس ہوتا ہے جو ان کے سیاسی حالات سے بخوبی آگاہ ہوتا ہے۔

عریف کی ذمہ داریوں اور اس کی صلاحیتوں کا اندازہ طریف کے اس شعر سے بھی ہوتا ہے :

او کلمنا وردن عکاظ قبیلہ
 بعثوا الی عریفہم یتوسم

عکاظ کے قبیلہ میں جب بھی کوئی قبیلہ آتا ہے تو شراہیل کے لوگ اپنے عریف کو بھیجتے ہیں تاکہ وہ مجھے شناخت کر سکے ، اور پھر عریف کی نشاندہی پر یہ لوگ مجھ سے قتل کا انتقام لے سکیں۔ (۷)۔

فتح مکہ کے بعد شوال ۸ھ میں حنین کا معرکہ پیش آیا۔ اس میں قبلہ ہوازن و ثقیف کے بہت سے لوگ جنگی قیدی ہو گئے تھے۔ اختتام جنگ کے بعد قبیلہ ہوازن کے لوگ رسول اللہ ﷺ کی خدمت میں حاضر ہوئے اور اپنے قیدیوں کی رہائی کی درخواست کی۔ رسول اکرم ﷺ نے مسلمانوں سے فرمایا کہ میں ان قیدیوں کو واپس کرنا چاہتا ہوں ، تم میں سے جو شخص خوشی سے آزاد کرنا چاہے تو کر سکتا ہے۔ لوگوں نے کہا کہ ہم بخوشی آزاد کرتے ہیں۔ مگر رسول اللہ ﷺ نے لوگوں کو دیکھتے ہوئے فرمایا کہ مجھے نہیں معلوم تم میں سے کون بخوشی اجازت دیتا ہے اور کون نہیں لہذا تم لوگ اپنے عریفوں کے ذریعہ

اس معاملہ کو پیش کرو۔ صحیح بخاری میں ہے۔

قال ابن شہاب حدثنی عروۃ بن الزبیر أن مروان بن الحکمسم
والمسور بن مخزومہ أخیراہ ان رسول اللہ ﷺ قال حين أذن له
المسلمون فی عتق سبئی ہوازن ، فقال انی لا ادري من اذن فيکم
من لم یأذن فارجعوا حتی یرفع الینا عرفانکم امرکم فرجع الناس
فکلهم عرفانهم ، فرجعوا الی رسول اللہ ﷺ فأخبروه ان الناس
قد طیبوا واذنوا۔

جب مسلمانوں نے ہوازن کے قیدیوں کو آزاد کرنے کی اجازت دیدی
تو رسول اللہ ﷺ نے فرمایا کہ مجھے نہیں معلوم کہ کس نے تم
میں سے بخوشی اجازت دی ہے اور کس نے نہیں دی لہذا آپ
لوگ جائیں اور اپنے عرفیوں کو بھیجیں تاکہ وہ تمہارے معاملہ
کو ہمارے سامنے پیش کریں ، لوگ واپس چلے گئے اور اپنے
عرفیوں سے گفتگو کی ، پھر ان کے عرفیوں نے آکر رسول اللہ ﷺ
کو بتایا کہ لوگوں نے برضا و رغبت اجازت دی ہے (۸)۔

یہ واقعہ اسوقت کا ہے جب اسلامی مملکت مکمل طور پر وجود میں آ
چکی تھی ، مکہ معظمہ فتح ہو چکا تھا اور مملکت اسلامیہ کے تمام معاشرتی
اور سیاسی ادارے کام کر رہے تھے ، قبیلہ ہوازن کے ان جنگی قیدیوں کی رہائی
کا مسئلہ بہت سے سیاسی و اجتماعی مضمرات کا حامل تھا اس لئے رسول اللہ
ﷺ نے عام لوگوں سے براہ راست گفتگو کرنے کے بجائے ان کے قریبی نمائندوں
یعنی عرفاء کے ذریعہ بات چیت کی۔ رسول اللہ ﷺ نے نہ صرف ان کی
نمائندگی کو تسلیم کیا بلکہ اس سیاسی ادارے کو معاشرہ کے لئے ضروری قرار
دیا ہے ، سنن ابی داؤد میں رسول اللہ ﷺ کے یہ الفاظ منقول ہیں :

ان العرافة حق ، ولا بد للناس من العرفاء ولكن العرفاء فی النار (۹)

عرفاء بالکل صحیح ہے ، اور لوگوں کے لئے عرفیوں کا ہونا
ضروری ہے ، لیکن عرفاء جہنم میں ہوں گے۔

یہاں،،العرفاء فی النار،، کہہ کر نبی اکرم ﷺ نے سیاسی قائدین اور صاحب منصب لوگوں کو متنبہ فرمایا ہے کہ یہ لوگ پوری دیانت داری کے ساتھ اپنے فرائض انجام دیں ورنہ آخرت میں ان کے ساتھ بہت برا سلوک ہوگا۔ حضرت ابو ذرؓ نے جب رسول اللہ ﷺ سے سرکاری منصب طلب کیا تھا تو رسول اللہ ﷺ نے ان سے فرمایا تھا کہ،،اے ابو ذر! تم کمزور انسان ہو، یہ عہدے عظیم امانت ہیں، اگر کسی شخص نے عہدہ قبول کر کے ان تمام فرائض اور ذمہ داریوں کو پورا نہ کیا جو اس منصب کی وجہ سے اس پر عاید ہوتی ہیں تو یہ مناصب قیامت کے روز بھی رسوائی و ذلت کا سبب ہوں گے (۱۰)۔

علامہ ابن حجر عسقلانیؒ کا خیال ہے کہ عریف اپنے حلقے کے لوگوں کے حقوق کی نکمبانی بھی کرتا ہے اور لوگوں سے قانون پر عمل درآمد بھی کراتا ہے، وہ لکھتے ہیں :

فاذا اقام علی کل قوم عریفا لم یسع کل احد الا القیام بما امر بہ (۱۱)

جب ہر جماعت میں عریف مقرر ہوتا ہے تو انہیں منکرات کے ارتکاب کی گنجائش نہیں ہوتی بلکہ پابندی سے قانون پر عمل کرتے ہیں۔

ایسا معلوم ہوتا ہے کہ اس زمانہ میں لوگوں کو قانون کی روح سے آگاہ کرنے اور ان کے فرائض کا احساس دلانے کا فریضہ یہی سیاسی نمائندے انجام دیتے تھے۔

یہ ادارہ عہد نبوی کے بعد بھی برقرار رہا۔ امام بخاریؒ نے کتاب الشہادات میں ایک روایت نقل کی ہے کہ ابو جمیل نے حضرت عمرؓ کے پاس ایک مقدمہ پیش کیا، اور عرض کیا کہ مجھے ایک نومولود بچہ پڑا ہوا (لقیظ) ملا ہے، میں نے پرورش اور تربیت کے لئے اسے اپنے پاس رکھ لیا ہے لہذا بیت المال سے اس بچہ کا روپیہ مقرر فرما دیجئے۔ حضرت عمرؓ نے اس شخص کو مشکوک سمجھا تو اس کے عریف نے اس کی صفائی پیش کی۔

قال عریفی انه رجل صالح -

میرے عرف نے بتایا کہ یہ نیک آدمی ہے

عرف کی تصدیق پر حضرت عمرؓ نے اس بچہ کا روزنامہ مقرر فرما دیا

اور ابو جمیلہ کی دیانت و صداقت کا بھی اعتبار کر لیا (۱۱۲)

حضرت سعد بن ابی وقاصؓ کو حضرت عمرؓ نے قادیسیہ کی تیاریوں کے

بارے میں ہدایات دین ان ہدایات میں یہ بھی تھا کہ دس دس افراد کے حلقے

بنائیں اور ان پر عرف مقرر کریں - حضرت عمرؓ نے لکھا تھا :

اذا جاءك كتابي هذا فعشر الناس و عرف عليهم (۱۱۳)

میرا یہ خط وصول کرنے کے بعد آپ لوگوں کو دس دس افراد کے

حلقوں میں تشکیل کریں اور ان پر عرف مقرر کریں -

آگے چل کر علامہ طبریؒ اس بات کی وضاحت کرتے ہیں کہ جس

طرح عہد فاروقی میں عرف مقرر کئے گئے تھے بالکل اسی طرح عہد نبوی میں

بھی عرفوں کا تقرر ہوتا تھا ، طبریؒ کے الفاظ یہ ہیں :

فعرف على كل عشرة رجلا كما كانت العرافات ازمان النبي ﷺ (۱۱۴)

ہر دس کے گروہ پر ایک عرف مقرر کر دیا جس طرح کہ عہد

نبوی میں عرفاء کا تقرر ہوا کرتا تھا -

مسلم بن ثنمہ فرماتے ہیں کہ میرے والد کو ابن علقمہ نے اپنی قوم کا

عرف مقرر کیا تھا تاکہ زکوٰۃ و صدقات کی وصولی کا کام کریں (۱۱۵)

ایک مرتبہ حضرت ابو سعید خدریؓ نے مروان کے سامنے رسول اللہ ﷺ

کی یہ روایت بیان کی کہ رسول اللہ ﷺ نے فرمایا ہے کہ "فتح محم کے بعد

ہجرت باقی نہیں رہی ہاں اب تو جہاد ہے اور نیت ہے - مروان نے اس حدیث

کو تسلیم کرنے سے انکار کیا ، اس وقت حضرت رافع بن خدیج اور زید بن ثابت

بھی مروان کے پاس موجود تھے ، حضرت ابو سعید نے کہا کہ اگر تم چاہو تو یہ

دونوں بھی تم سے یہ حدیث بیان کر سکتے ہیں - لیکن یہ ڈرتے ہیں کہ تم

انہیں عہدہ عرافہ اور صدقات کی وصولی کے عمل سے برطرف کر دو گے - یہ

دونوں حضرات خاموش رہے مروان نے اپنا درہ اٹھایا ، وہ ابو سعید خدریؓ کو درہ مارنا چاہتا تھا ، ان دونوں حضرات نے جب یہ دیکھا تو ابو سعید خدری کی تصدیق کی اور کہا کہ یقیناً رسول اللہ ﷺ نے ایسا فرمایا ہے (۱۶)

ان روایات و احادیث سے معلوم ہوتا ہے کہ عرافہ چھوٹے چھوٹے حلقوں پر مشتمل ایک مربوط سیاسی و معاشرتی ادارہ تھا ، اس کے ذریعہ حکومت کو لوگوں کے حالات اور ان کے مسائل و مشکلات کا علم ہوتا رہتا تھا ، عریف ان مسائل کے حل میں مددگار ہوتا تھا ، عہد نبوی میں جب اس ادارہ کی از سرنو تنظیم ہوئی تو اس کے ذریعہ سے اصلاح معاشرہ اور تربیت و تزکیہ کا کام بھی لیا جانے لگا ۔ اسی لئے عام طور پر عریف ایسے فرد کو مقرر کیا جاتا تھا جو راسخ العقیدہ صاحب کردار ہو اور اپنے حلقہ میں باعزت مقام رکھتا ہو یہی وجہ تھی کہ لوگ ان کی اطاعت پورے خلوص و صدق دل کے ساتھ کرتے تھے ۔

موجودہ دور میں ہمارے ملک میں رائج بنیادی جمہوریتوں کا نظام عرافہ سے کسی حد تک مماثلت رکھتا ہے ، لیکن عہد رسالت میں جس نہج پر اسے منظم کیا گیا تھا اور ملت اسلامیہ کی جو اخلاقی تربیت اس ادارہ کے فرائض میں شامل تھی ، بنیادی جمہوریت کے نظام میں یہ چیز مفقود ہے ۔ آج جبکہ ہم اسلامی نظام کے قیام کی جدوجہد کر رہے ہیں ، سرکاری سطح پر بھی اسلامی نظام کے نفاذ کے لئے غور و فکر ہو رہا ہے تو ہمیں اپنے معاشرتی اور سیاسی اداروں کا بھی مکمل جائزہ لینا ہوگا ۔ اگر ہم حقیقی معنی میں اسلام کی بالادستی اور اس کے مکمل نفاذ کا جذبہ رکھتے ہیں اور یہ چاہتے ہیں کہ امت مسلمہ کو اس کا کھویا ہوا مقام پھر مل جائے تو ہمیں اپنے ان اداروں میں اسلام کی اس حقیقی روح کو قائم کرنا ہوگا ، یقیناً امت مسلمہ کی تربیت و تشکیل میں اس کے دور رس نتائج ظاہر ہوں گے ۔

نقشہ

دوسرا سیاسی و معاشرتی ادارہ نقایہ تھا ، اس میں عرافہ کی یہ نسبت زیادہ بڑے حلقے کی نمائندگی ہوتی تھی ۔ صاحب تاج العروس نے شرح

قاموس میں نقیب کی تعریف اس طرح کی ہے :

النقیب شاهد القوم و رأسهم فانه یفتش احوالهم و یعرفها -- و
قیل النقیب رئیس الاکبر (۱۷)

نقیب قوم کا شاہد و سردار ہوتا ہے ، اس لئے کہ وہ قوم کے
حالات کی چھان بین کرتا ہے اور ان کے حالات سے حکومت کو
باخبر رکھتا ہے ، یہ بھی کہا جاتا ہے کہ نقیب بڑا سردار ہوتا
ہے ۔

نقیب کی مزید وضاحت کرتے ہوئے لکھتے ہیں :

و انما قیل للنقیب نقیب لانه یعلم دخیلة امر القوم و یعرف مناقبهم
وهو الطريق الی معرفة امورهم (۱۸)

نقیب کو نقیب اس لئے کہا جاتا ہے کہ وہ قوم کے اندرونی
حالات سے آگاہ ہوتا ہے ، ان کی خوبیوں اور صلاحیتوں سے
(حکومت) کو متعارف کراتا ہے ۔ اور لوگوں کے حالات کو
سمجھنے کا یہی طریقہ ہے ۔

مشہور مصنف صاحب مجمع البحار نقیب کا مفہوم اس طرح بیان کرتے ہیں :
النقیب و هو کالعرف علی القوم المقدم علیهم ، یتعرف اخبارهم و
ینقب عن احوالهم (۱۹)۔

نقیب بھی عریف کی طرح قوم کا رہنما ہوتا ہے جو ان کے ہر
طرح کے حالات سے باخبر ہوتا ہے ۔

ہم نے سابقہ صفحات میں بتایا ہے کہ عریف چھوٹے چھوٹے حلقوں اور
محلوں کی بنیاد پر نمائندگی کرتا تھا ، اس کے فرائض ذمہ داریاں بھی ابتدائی اور
علاقائی سطح تک محدود ہوتی تھیں ، وہ اپنے محلے یا علاقے کے افراد کے
حقوق و فرائض کی نگہبانی کرتا تھا ۔ اس کے برعکس نقیب کی ذمہ داریاں
زیادہ وسیع ہوتی تھیں ، وہ ملکی اور قومی سطح پر نمائندگی کرتا تھا ۔ اسلام
کی سیاسی تاریخ میں بیعت عقبہ کو جو بنیادی اہمیت حاصل ہے اہل

علم حضرات اس سے بخوبی واقف ہیں۔ بعثت نبوی کے تیرھویں سال عقبہ کے مقام پر جب دوسری بیعت ہوئی اور اس موقع پر اہل مدینہ کے ساتھ ایک معاہدہ بھی طے پا گیا تو رسول اللہ ﷺ نے ہزارہ افراد کو نقیب مقرر فرمایا نو قبیلہ خزرج سے تھے اور تین قبیلہ اوس سے، ان تمام نقباء کو رسول اللہ ﷺ نے خود نامزد نہیں فرمایا تھا، بلکہ تمام نام انصار کی جانب سے پیش کئے گئے تھے (۲۰) نبی اکرم ﷺ نے انصار سے تکمیل بیعت کے بعد فرمایا تھا :-

أخرجوا لي منكم اثني عشر نقيبا ليكونوا علي قومهم بما فيهم
فأخرجوا منهم اثني عشر نقيبا ، تسعة من الخزرج ، وثلاثة من
الأوس (۲۱)

تم لوگ اپنے میں سے بارہ افراد پیش کرو، جو اپنے قبیلوں اور قوموں میں نقیب کے فرائض انجام دینگے، تاکہ ان میں باہمی اختلافات کی صورت میں یہ لوگ حکم ہوں، چنانچہ انہوں نے بارہ افراد کا انتخاب کیا، نو خزرج میں سے تھے اور تین قبیلہ اوس میں سے تھے۔

حضرت عبادة بن الصامتؓ جو ان بارہ نقیبوں میں سے ایک جلیل القدر صحابی ہیں اس واقعہ کو بڑی مسرت و فخر کے ساتھ بیان فرماتے ہیں۔ امام مسلم نے ان کی روایت اپنی جامع صحیح میں اس طرح نقل فرمائی ہے :-

عن عبادة بن الصامت قال : اني من النقباء الذين باعوا رسول الله ﷺ ، وقال : بايعناه على ان لا نشرك بالله شيئا ولا نسرق ولا نقتل النفس التي حرم الله الا بالحق ، ولا ننتهب ولا نعصى ، فالجنة ان فعلنا ذلك ، فان عشنا من ذلك شيئا كان قضاءه ذلك الى الله تعالى (۲۲)

حضرت عبادة بن الصامتؓ فرماتے ہیں کہ میں ان نقیبوں میں سے ہوں جنہوں نے رسول اللہ ﷺ سے اس بات پر بیعت کی تھی کہ اللہ تعالیٰ کے ساتھ کسی کو شریک نہیں ٹھہرائیں گے، نہ

جوڑی کریں گے ، نہ کسی کو ناحق قتل کریں گے ، نہ لوٹ مار کریں گے ، نہ نافرمانی کریں گے ، اگر ہم نے اس عہد پر عمل کیا تو جنت میں جائیں گے اور اگر ان میں سے کسی برائی کا ارتکاب کیا تو اس کا فیصلہ اللہ تعالیٰ کرے ہاتھ میں ہے۔

نبی کریم ﷺ نے جن صحابہ کرام کو نقیب مقرر فرمایا تھا ان کے

اسماء گرامی یہ ہیں :

- | | |
|------------------------------------|---------------------|
| ۱ - حضرت سعد بن زوارہ | نقیب قبیلہ بنی نجار |
| ۲ - حضرت اسید بن حضیر | بنی عبد الاشہل |
| ۳ - حضرت ابو جابر عبد اللہ بن عمرو | بنی سلم |
| ۴ - حضرت براء بن معرور | بنی سلم |
| ۵ - حضرت رافع بن مالک | بنی زریق |
| ۶ - حضرت رفاعہ بن عبد المنذر | بنی ظہر |
| ۷ - حضرت سعد بن الربیع | بنی الحارث |
| ۸ - حضرت سعد بن عبادہ | بنی ساعدہ |
| ۹ - حضرت سعد بن خیشم | بنی عمرو بن عوف |
| ۱۰ - حضرت عبد اللہ بن رواحہ | بنی الحارث |
| ۱۱ - حضرت عبادہ بن الصامت | بنی عوف |
| ۱۲ - حضرت منذر بن عمرو | بنی ساعدہ |

بعض مورخین نے حضرت رفاعہ کی جگہ حضرت ابو الہیثم بن

تیہان کا نام نقیبوں میں لکھا ہے ، ان کا تعلق بنی عبد الاشہل سے تھا ۔

رسول اللہ ﷺ نے صرف نقیبوں ہی کو مقرر نہیں فرمایا بلکہ نقیب

النقباء کا عہدہ بھی متمین کیا تھا اور اس منصب پر حضرت اسعد بن زوارہ کو

مقرر فرمایا تھا ، نامور مورخ علامہ بلاذریؒ حضرت اسعد بن زوارہ کے تذکرہ میں

لکھتے ہیں :

اسعد الخیر بن زوارہ بن عدسی النجاری یکی ابا امامہ ، مات